

11 शहरों में कचरे से मिलेगी ऊर्जा

संवाददाता ■ पटना 18-6-13

सूबे के 11 शहरों में कचरे से ऊर्जा प्राप्त होगी. नगर विकास मंत्री डॉ प्रेम कुमार ने बुधवार को बताया कि नगर निगमों में घरों से निकलनेवाले कचरों को वैज्ञानिक पद्धति से निबटारा कर ऊर्जा प्राप्त की जायेगी. इसके लिए बिडको, पटना को प्रस्ताव आमंत्रित करने के लिए टेंडर जारी करने का निर्देश दिया गया है.

मंत्री ने कहा कि शहरों से निकलनेवाले कचरों का उपयोग बिजली बनाने, बायोगैस बनाने व अन्य ऊर्जा के वैकल्पिक स्रोत बनाने में किया जा सकता है. देश के कई

मंत्री ने दिया बिडको को टेंडर जारी करने का निर्देश

पटना, आरा, बिहारशरीफ, मुजफ्फरपुर, दरभंगा, मुंगेर, भागलपुर, बेगूसराय, कटिहार, गया व पूर्णिया हैं शामिल



राज्यों में यह प्रक्रिया प्रारंभ हो चुकी है. बिहार में प्रथम चरण में नगर निगम पटना, आरा, गया, बिहारशरीफ, मुजफ्फरपुर, दरभंगा, मुंगेर, भागलपुर, बेगूसराय, कटिहार व पूर्णिया को शामिल किया गया है. मंत्री ने कहा कि कचरों से ऊर्जा प्राप्त करने से शहर में पर्यावरण प्रदूषण को समाप्त करने में मदद मिलेगी. इसके लिए भारत सरकार द्वारा जारी म्यूनिसिपल सॉलिड

वेस्ट रूल्स, 2000 के प्रावधानों के तहत कार्रवाई का निर्देश बिडको को दिया गया है. इसके साथ ही नगर निकायों के लिए कांस्पेट नोट्स भी जारी किये गये हैं.